



<http://www.arianafghanistan.com>



۲۰۱۸/۰۵/۲۳

انجنیر عبدالصبور صافی

یو قدم یو آواز انقلاب انقلاب

(دریمه برخه)

په لمړۍ او دویمې برخه کې مو د حق او د هغه اړخونه، د انگرېزانو کړنې او پښتنوسره ظلمونه، نارواوې اوهم د پښتنو بېسواد او له تمدن نه محروم ساتلو کې د انگرېزانو ستر رول او پاکستانه ئې په دې هکله سپارښتنوته د تاریخ دیوې توري برخې په توگه کتنه وکړه، په دغه برخه کې د فخر افغان باچاخان د عدم تشدد مبارزو او د هغو پایلو دا چې څه عامل د عدم تشدد د غورځنگ د نه بریا سبب شول او پدې اړوند یوشمیر مسئلوته نظر واچول شو، اوس راځو پاتې برخې ته!



د پښتون ژغورنې موومنټ یا غورځنگ PTM

ناسیونالستي، لیبرالستي، دموکراتیک د استعمارضد، د ظلم، اشغال ضد او د اپارتاید خلاف ملي غورځنگونه، تحریکونه، نهضتونه پاڅون او قیامونه چې په ملي مبارزو کې د تاریخ ځلانده څپرکي جوړوي په آسیا، افریقا او لاتینې امریکا کې غورځنگونه او د دویمې نړۍ والي جگړې او فاشیسم له ماتې وروسته ئې قوت اخیستی او په یو ستر استعماري ضد ځواک بدل شول.

د تاریخ هر پاڼه د نیولو، اشغولو، استثمار، استعمار او غلامولو ستري افسانې لري چې انسان ئې په لوستو هکپک شي، چې دا څه وحشت و بربریت د خوارو انسانانو ژوند سره ئې څه لوبې شوي، د یادوني وړ ده چې اشغالګروملکونو د اشغال شوو سیمو له نارینه ونه غلام او بنځونه کنځي جوړې کړي او د اشغال شوي ملک ټولې شتمنې ئې لوټ کړې دي، د خلکوسره ظلم او وحشت روا بلل کېده دا لری ترتبرې پېرې پورې هم روانه وه، مگر د وخت په تېرېدو اوس استعمارګرو قوتو څېره بدله کړې ده او نوي تېرلاري ئې خپلې کړې او مدرنه طریقه ئې غوره کړې ده، استعمارګر د خپل اهدافو د لاسته راوړو پخاطر هرظلم او جنابیت و ناروا ته لاس اچولی او په هېڅ شي صرفه نه نده کړې اونکوله، نو ځکه ملتپالو ځوانانو د خپل خلکو او شتمنیونه د دفاع لپاره د تاریخ په اوږدو کې په وار وار په پاڅونو او قیامو لاس پورې کړی چې ډېره ئې مسلحانه قیامونه ول، لکه د الجزایر د خلکو قیام روسته له ۱۳۲ کالو دفرانسي له اشغال او استعمار، د فلسطین آزادی بښونکي نهضت چې مبارزه ئې لا روان ده او په ظالمانه شکل د فلسطین د خلکو حقوق ترپښولاندې کېږي، آزادي ئې صلېبري او د ژوند له ټولو ارزښتونو بښوا پاتې مگر نړۍ پرې چپه خوله ده، د هندوستان د نیمې وچې استقلال غوښتونکی پاڅون ۱۹۴۶-۱۹۴۷ زکال کې ترسره شو او ننه ئې

هندوستان زېږنده ده، او داسې نور آزادي بښونکي نهضتونه او غورځنگو په آسيايي افريقايي ملکو او لاتينه امريکا کي موجود ول او دي .

څنگه چې پورته مي د پښتنو ژوند ته يوځغلنده نظر واچو چې د پاکستان فوجي واکمني کي له کومو کړاونو، تېريو، ترور او تښتونو سره لاس او گريوان دي او په خلکو ئي ژوند تورتم گرځولي، پدې ترڅ کي غواړم له داسې يو غورځنگ درويژنم چې په بي ساري او نابيره توگه د پاکستان پدې ناتارکي راوچت شو و د پښتنو ځوانانو د علاقې محور وگرځېده، په سلهاو زره پښتانه ئي په يوآواز ميدانته ودانگل، داسي وتل اويه يو آواز خپل حق غوښتل د پښتون با شهامته قام د ستر او وچت فرهنگ او کلتور تجلا وه چې پاکستانی مېديا د فوجياو په دستور دنيا ته ترهگر معرفي کړي ول، چې جهان ئي يودم په پښتنو قام د شوي ظلمونو لړۍ ته زيرکړ، نن ورځ د هغه ستر غورځنگ خبره کوم چې د پنجابي فوجيانو دظلم، وحشت، ترور او بربريت د دورو په فضا کي سر راچت کړ، نن دهغه غورځنگ خبره کړو چې په تېرو اويا کلوکي پښتنو په يوه خوله يو آواز را وچت کړ، نن د هغه غورځنگ خبره کړو چې بي له تعصب و توپير ئي بښي، نر، زور، ځوان، د هرگونو او ډلې وگړي ئي د عزت په ټغر يوې نارې ته راټول کړل [پښتونه ژوندون غواړو]، نن د هغه غورځنگ خبره کړو که خدای کول د پښتنو د آزادي بيرغ به وچت په سردوکړي، دا د پښتون ژغورني موومنټ يا د PTM غورځنگ ده چې د پاکستان فوجي واکدارانو خوب ئي حرام کړی، څرنگه چې واشنگتن پوست ليکلی لاندې عکس:

The screenshot shows the top section of a Washington Post article. At the top left is a 'Sections' menu icon. The main header reads 'The Washington Post' with the tagline 'Democracy Dies in Darkness'. Below this is a blue advertisement for Merrill Edge, a Bank of America Corporation, with the text 'Start investing today' and 'Get up to \$600'. The article title is 'Pashtun people power is jolting the military establishment in Pakistan' under the sub-header 'DemocracyPost • Opinion'. The article text is partially visible below the title.

پښتنو د پاکستان فوجی واکدارانو ته (ژړق / جړق) ورکړ - عکس د VOA له ډيوه تلويزيونه،

دلته مقصد د خلکو له تصوير نه، بلکي له هغه ليکنې ده چې واشنگتن پوست په وب پاڼه لگېدلی. پښتون ژغورني غورځنگ هم يو له هغه په آزادي مټين غورځنگونه دي چې د پاکستانی فوج د ظلم، دهشت، وحشت او بربريت پرضد ئي چې له کلوکو په پښتون او بلوڅو سيمو کي په لار آچولی دی د سترځوان منظور پښتون چې يا په صواتی لهجه منظور (پشتين) په مېرانه او مشری را پاڅېدلی ده.

هر هغه غورځنگ چې د خلکو له منځه را وچت شي د خلکو بشپړ ملاتړ ورسره ملگری وي بېشکه چې د بریا جنده به ئي هم وچتېري، دا غورځنگ چې يو ناڅاپه د هغه پښتون ځوان چې نقيب الله مسود نومېده او په کراچی کي د پوليس په ډزو کي شهيد

شو په داسې يو ستر قوت را پاڅېد چې د پاکستان فوجي اداره او ISI ئې له سختې وېرې او اندېښنې سره مخ کړل، پاکستانې استخباراتو فوراً يو څو گوداگايان چې هغه هم د پښتون قام پورې تعلق لري خو (گلخانان(۱)) دي د غورځنگ پر خلاف را وچتېدو هدايت وکړه مگر خلکو لخوا ئې څرنگه چې استخباراتو گنډه هغه سې ملاتړ ونشو او په سوشيال مېډيا کې سخت بې عزته شول، پاکستانې فوجيانو ټولو ورځپاڼو او ټلويزيونو ته هدايت کړي چې د دغه غورځنگ د فعاليت په هکله هېڅ خبر نشر ته و نه سپاري، او دولتي کارکونکو ته هدايت شوی چې د دغه غورځنگ غږيوته دې نه ځي، که څه هم فوجيانو سخت تلاش وکړ چې د دغه غورځنگ د فعاليت مخه ډب کړي مگر سره سره له ټولو مخنيويو تر اوسه څو سترې جلسې په پښور، لاهور، صوات، بنو او کراچي په ښارونو کې د دې غورځنگ لخوا جوړې شوي چې ډېرې بريالۍ او له شور او ولولو ډکې وي.

په پاکستان کې يو ځوان ووژل شو خو بل راپاڅېد او د يوه غورځنگ مشرۍ ته يې اوږه ورکړه، دا د امريکايي ورځپاڼې واشنګټن پوسټ د يوه مطلب سرليک دی چې په پاکستان کې د پښتون ژغورنې غورځنگ په اړه يې خپور کړی.

واشنګټن پوسټ ليکي: (د دې غورځنگ ځانگړتيا په دې کې ده چې د لومړي ځل لپاره د پاکستان پښتانه د يوه مشترک هدف لپاره يوه خوله شوي، ورځپاڼه زياتوي ډېر شمېر پښتانه له پاکستانه د هغو سيمو د بېرته تر لاسه کولو هيله لري چې يوه پېړۍ وړاندې برتانيا له افغانستانه جلا کړې وې. رپوټ داهم وائي د منظور پښتون په مشرۍ د پښتون ژغورنې غورځنگ پرمختگ په پاکستان کې دوديز پښتانه سياستوال او سياسي ډلې هم اندېښمن کړي، ځکه هغوی اوس په سياسي ډگر کې يو بل سياسي پياوړی سيال پيدا کړی)



په دغه عکس جالبه جمله ليکل شوې وپلولئ، عکس د VOA ډيوه ټلويزيون نه

دې عکس کې پښتانه ځوانان په شوق سره په يو ميايل کې د کراچي جلسې بهير او د منظور پښتون خبرو اوږدولو ته ناست دي چې د غورځنگ اغېز په ځوان نسل کې سرگندوي.

دوديز پښتانه سياستوال چې په واشنګټن پوسټ کې ورته اشاره شوې د زمان په دغه اساس وخت کې بايد داسې تگلارې خپلې کړي چې هغه د قام او خلکو د کړاونو او زخمونو مرحم جوړشي اود پښتنو ارمانونه چې د فخر افغان باچا خان او خان عبدالصمدخان اچکزي سترو ارمانو سره شريک دي؛ پرځای شي، ترڅو د خان عبدالغفارخان او خان عبدالصمد خان اچکزی روح آرامښ ته ورسېږي.

منظور پښتون څوک، اود ده ژوند ته کتنه:

منظور پښتین جنوبي وزیرستان کې په یوې روښن فکره کورنۍ کې زېږېدلې او لوی شوی ده، دا هغه سیمه ده چې ددې سیمې ټولې آزادې، مادې او معنوي شتمنۍ یا د فوج او یا له وسلوالو ډلوخوا په گرو اخیستل شوي او یا نابود شوي دي، څرنگه چې د منظور پښتون پلار بنونکي (معلم) دنده درلوده نو ځکه دی د زده کړو خاوند دی، د ده پلار د ده په روزنه کې ستره ونډه لري، منظور وائي چې پلار به ئې کورته میوه نه راوړه خو کتابونه به ئې راښوول او راورل، کله چې بمباري زیاتې شوې او دوی کورنه خوشې کړل نو د ده په خبر چې پلار به ئې ترهرڅه زیات تل کتابونه په فکر کې و او ویل به «چې هغه کتابونه ونسوزئ» نو ځکه منظور پښتین د بڼې پوهې خاوند ده د پښتو ژبې سربره په اردو او انګلیسي ژبو په روانه توګه خبرې کولی شي او تسلط پرې لري، ۲۰۱۰ زکال کې چې کورنۍ ئې وزیرستان ترک کړ ده خپلو زدکړو ته دوام ورکړ منظور پښتون څرنگه چې دی خپله بی بی سی سره په یوې مرکه کې وائي:

په ۲۰۱۴ ز کال کې چې دی، د قبایلو د محصلینو سازمان مشر وټاکل شو، د قبایلي سیمو په ټولو محصلینو وګرځېد او یوازینی پوښتنه به یې همدا تری کوله: " آیا ژوند همداسې وي، لکه زموږ د قبایلي سیمې پښتانه چې ئې تېروي؟"

منظور نه یواځې خپل غم کړېده بلکې د ټولو پښتنو غم ورسره و، دده په خبر " هغه مهال خلکو داسې فکر کاوه، چې که د بي انصافي، ګواښونو، یا سولیز ژوند غوښتنه یا پوښتنه وکړي، بنایي ووژل شي".

منظور پښتین وايي، په ۲۰۱۴م کال کې یې د خپلې قبیلې د ځورولو پر ضد د "مسید ژغورنې غورځنګ" په نامه فعالیت پیل کړ چې په همدې به د ده مور پلار ته اکثره وخت یو نه یو کس راتلو او د ده له دې فعالیتونو د لاس اخیستلو به یې ورته ویل، د ده په خبر چې وائي:

"زموږ کور ته چې به څوک هم راغلو، زما پلار ته به یې ویل، د خلکو زامنو زدکړې بشپړې کړې او اوس په لویو لویو څوکیو ناست دي، یو ستا زوی دی، چې سیمې او ستا کور ته بدې راوړي".



عکس له VOA ډیوه تلویزیون نه

خونين د امريکا CNN تلويزيون وېبسايت باندې د منظور پښتین تصویر لگېده لی او تېلاندې لیکل شوی: « د پښتنو اتل منظور پښتین د پاکستانی واکدارانو ژوند د مشکل سره مخ کړی ده»،

منظور پښتون یو کال له کوره ځان لرې کړ نه ئې غوټل چې مور او پلارنې دخلکو له خبرو اذیت شي او یا مور پلارنې ترې د فعالیت بندولو غوښتنه ونکړي چې دی به بیا انکار ترې نشي کولی، منظور پښتین چې وپوهېد له خپله قام ئې خبره لویه شوې وه، د صوت، باجوړ، ژوب او نورو کړاو ځپلو سیمو ځوانان یې په غږ پاڅیدلي له (مسیدی) تیر او پښتونولۍ ته پې ملا وتړله، لر او بر یو افغان ئې د خپل ټوټه ملت د کوشیر شعار د بابا له کتابه راژوندی کړ او پسي نورو پې هم ملا وتړ وکړ، په وروستی ورځ د ده احساسات او لیونی پښتنه مینه هله څرگنده شوه چې ملاتړو پې ده ته د ویاړ پگړۍ په سروله او دی ورته ناجوړ ولاړ و او نه یې غوښتل نمایشی گام واخلي ویل پې ویاړ؛ بری دی چې ورته لا لار پاتې.

منظورپښتین خبره یې له جوماتونو او حجرو پیل کړه، تر ټولو ډار ماتونکی منطق پې دا و چې ویل پې خلک د واکمنیو او نظامونو د پایښت لپاره په خپل مرگ غلي پاتې کیږي عجیبه ده زه دې مرم لوټ دې شم بی عزته دې شم خو پوځ او حکومت پسي څه مه وایه، مور ژوند غواړو د هر وژل شوي پښتون لپاره حساب غواړو، که په هر نوم وژل شوی وي نور به د چا د پوځ او ریاست (دولت) خاطر د مرگ او بی عزتی په بیه نه کوو.

دی د ډېرو خلکو او کورنیو د وژنو او بمباري شاهد ده، دی په خپله مرکه کې یو زړه بورنونکي حادثې ته اشاره کوي چې په تېر اکتوبر کې دوي ونی مخکې د ده د بندي کېدولو منځ ته راغله، دی وائي:

یو پاکستانی سرتېری د بم په یوې چاوندنه کې و وژل شو په منطقه کې عسکري حکومت اعلان شو او ټول خلک له کورونه بهر ووېستل شول نارینه یو خوا او ښځینه بله خوا ته کېنول شول فوجیانو هر نارینه به ئې د ښځو او کورنی مخکې ډباوه او سپکاوی به ورته کاو، خو یو ځوان هلک چې (صرع۲) درلودله د ده مور و پلار سترگو مخته دمره شکنجه کړ چې ځای پرځای مړ شو، منظور پښتون بی بی سي ته په خپله دې مرکه کې وائی " وزیرستان اوس د هغو تصرف شوی ځای ده ۳۰ کاله وخت ئې واخیست چې زمونږ قبایلي کسان پوښلو چې روسانو سره نه دي اسلام له پاره بلکه د امریکې ډالرو لپاره وجنگېدلو....."

له مست "اباسینه"، تر "آمو" پیوستون غواړو پښتون ته ژوندون غواړو پښتون ته ژوندون غواړو



نوربیا

- (۱) هغه پښتنوته ویل کېږي چې د پاکستان د فوجیانو او پنجاب ملاتړ کړي او د پښتنو ضد کسان دي خلک ورته گلخانان وائي
- (۲) صرع، د عصابو ناروغي ده چې انسان ته تشنج، درد، او د ناسم حرکاتو سبب کېږي